

పుణ్య బహుళ
పంచమీ



02.02.2021
మంగళవారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, ఏకోనచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీఆంజనేయ అష్టోత్తరశతనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ రామ ప్రార్థన - రామాయ రామభద్రాయ, రామచంద్రాయ వేదసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందే నిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుంహరకంఠే ఐకోసంచత్వారింశస్సర్గః



అహం తావదిహ ప్రాప్తః కిం పునస్తే మహాబలాః ।
న హి ప్రకృష్టాః ప్రేష్యంతే ప్రేష్యంతే హీతరే జనాః ॥ 39.39 ॥

తదలం పరితాపేన దేవి శోకో వ్యపైతు తే ।
ఏకోత్పాతేన తే లంకామేష్యన్తి హరియూధపాః ॥ 39.40 ॥

మమ పృష్ఠగతౌ తౌ చ చంద్రసూర్యావివోదితౌ ।
త్వత్సకాశం మహాసత్త్వా నృసింహావాగమిష్యతః ॥ 39.41 ॥

తౌ హి వీరౌ నరవరౌ సహితౌ రామలక్ష్మణౌ ।
ఆగమ్య నగరీం లంకాం సాయకైర్విధమిష్యతః ॥ 39.42 ॥

సగణం రావణం హత్వా రాఘవో రఘునన్దనః ।
త్వామాదాయ వరారోహే స్వపురం ప్రతియాస్యతి ॥ 39.43 ॥

తదాశ్వసిహి భద్రం తే భవ త్వం కాలకాంక్షిణీ ।
నచిరాద్ద్రక్ష్యసే రామం ప్రజ్వలన్తమివానలమ్ ॥ 39.44 ॥

నిహతే రాక్షసేన్ద్రేఽస్మిన్ సపుత్రామాత్యబాన్ధవే ।
త్వం సమేష్యసి రామేణ శశాంకేనేవ రోహిణీ ॥ 39.45 ॥

క్షిప్రం త్వం దేవి శోకస్య పారం యాస్యసి మైథిలి ।
రావణం చైవ రామేణ నిహతం ద్రక్ష్యసేఽచిరాత్ ॥ 39.46 ॥



ఇతి సుంహరకంఠే ఐకోసంచత్వారింశే సర్గే అష్టా శ్లోకాః



శ్రీశంకుతిః - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

భీలక్రుతిః - బుద్ధిర్బలం యశో ధైర్యం, నిర్భయత్వమరోగితా ।
అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమతే నమః

❧ **అథ ధన్వంతరి ధ్యేనమ్** ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ శ్రీమఝనేయాశ్శ్లోత్తరీశతనామస్తోత్రమ్

ఆంజనేయో మహావీరో హనూమాన్మారుతాత్మజః ।
తత్త్వజ్ఞానప్రదః సీతాదేవీముద్రాప్రదాయకః ॥ 1 ॥

అశోకవనికాచ్ఛేత్తా సర్వమాయావిభంజనః ।
సర్వబంధవిమోక్తా చ రక్షోవిధ్వంసకారకః ॥ 2 ॥

పరవిద్యాపరీహారః పరశౌర్యవినాశనః ।
పరమంత్రనిరాకర్తా పరయంత్రప్రభేదకః ॥ 3 ॥

సర్వగ్రహవినాశీ చ భీమసేనసహాయకృత్ ।
సర్వదుఃఖహరః సర్వలోకచారీ మనోజవః ॥ 4 ॥

పారిజాతద్రుమూలస్థః సర్వమంత్రస్వరూపవాన్ ।
సర్వతంత్రస్వరూపీ చ సర్వయంత్రాత్మకస్తథా ॥ 5 ॥

కపీశ్వరో మహాకాయః సర్వరోగహరః ప్రభుః ।
బలసిద్ధికరః సర్వవిద్యాసంపత్ప్రదాయకః ॥ 6 ॥

కపిసేనానాయకశ్చ భవిష్యచ్ఛతురాననః ।
కుమారబ్రహ్మచారీ చ రత్నకుండలదీప్తిమాన్ ॥ 7 ॥

సంచలద్వాలసన్నద్ధలంబమానశిఖోజ్జ్వలః ।
గంధర్వవిద్యాతత్త్వజ్ఞో మహాబలపరాక్రమః ॥ 8 ॥

కారాగృహవిమోక్తా చ శృంఖలాబంధమోచకః ।
సాగరోత్తారకః ప్రాజ్ఞో రామదూతః ప్రతాపవాన్ ॥ 9 ॥

వానరః కేసరిసుతః సీతాశోకనివారకః ।
అంజనాగర్భసంభూతో బాలార్కసదృశాననః ॥ 10 ॥

విభీషణప్రియకరో దశగ్రీవకులాంతకః ।
లక్ష్మణప్రాణదాతా చ వజ్రకాయో మహాద్యుతిః ॥ 11 ॥

చిరంజీవీ రామభక్తో దైత్యకార్యవిఘాతకః ।
అక్షహంతా కాంచనాభః సంచవక్త్రో మహాతపాః ॥ 12 ॥

లంకిణీభంజనః శ్రీమాన్ సింహికాప్రాణభంజనః ।
గంధమాదనశైలస్థో లంకాపురవిదాహకః ॥ 13 ॥

సుగ్రీవసచివో ధీరః శూరో దైత్యకులాంతకః ।
సురార్చితో మహాతేజా రామచూడామణిప్రదః ॥ 14 ॥

కామరూపీ సింగలాక్షో వార్ధిమైనాకపూజితః ।
కబలీకృతమార్తండమండలో విజితేంద్రియః ॥ 15 ॥

రామసుగ్రీవసంధాతా మహారావణమర్దనః ।
స్ఫటికాభో వాగధీశో నవవ్యాకృతిపండితః ॥ 16 ॥

చతుర్బాహుర్దీనబంధుర్మహాత్మా భక్తవత్సలః ।
సంజీవననగాహర్తా శుచిర్వాగ్మీ దృఢవ్రతః ॥ 17 ॥

కాలనేమిప్రమథనో హరిమర్కటమర్కటః ।
దాంతః శాంతః ప్రసన్నాత్మా శతకంఠమదాపహృత్ ॥ 18 ॥

యోగీ రామకథాలోలః సీతాన్వేషణపండితః ।
వజ్రదంష్ట్రో వజ్రనఖో రుద్రవీర్యసముద్భవః ॥ 19 ॥

ఇంద్రజిత్రహితామోఘబ్రహ్మస్త్రవినివారకః ।
 పార్థధ్వజాగ్రసంవాసీ శరపంజరభేదకః ॥ 20 ॥

దశబాహుర్లోకపూజ్యో జాంబవత్ప్రీతివర్దనః ।
 సీతాసమేత శ్రీరామపాదసేవాధురంధరః ॥ 21 ॥

ఇత్యేవం శ్రీహనుమతో నామ్నామష్టోత్తరం శతం ॥
 యః పఠేచ్ఛుణుయాన్నిత్యం సర్వాన్ కామానవాప్నుయాత్ ॥ 22 ॥

ఇతి శ్రీమదాంజనేయాష్టోత్తరశతనామసాశ్రమమ్

అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
 దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై,
 నారాయణాయేతి సమర్పయామి ॥



అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥
